

---

Shri Ganeshahridaya Stotram

श्रीगणेशहृदयं स्तोत्रम्

Document Information

---

Text title : gaNeshahRRidayastotram

File name : gaNeshahRRidayastotram.itx

Category : hRidaya, ganesha

Location : doc\_ganesha

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com

Source : Mudgalapurana

Latest update : June 13, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 13, 2020

*sanskritdocuments.org*

---

ಶ್ರೀಗಣೇಶಹೃದಯಂ ಸ್ತೋತ್ರಮ್



|| ಶ್ರೀಗಣೇಶಾಯ ನಮಃ ||

|| ಶ್ರೀಉಮಾಮಹೇಶ್ವರಾಭ್ಯಾಂ ನಮಃ ||

ಶೌನಕ ಉವಾಚ |

ಪ್ರಕೃತಂ ವದ ಸೂತ ತ್ವಂ ಸಂವಾದಂ ಶಂಕರಸ್ಯ ಚ |  
ಸನಕಾದೇರ್ವಿಶೇಷೇಣ ಸರ್ವಸಿದ್ಧಿಕರಂ ಪರಮ್ || ೧ ||

ನಾನಾವತಾರಸಂಯುಕ್ತಂ ಧೂಮ್ರವರ್ಣಚರಿತ್ರಕಮ್ |  
ಶ್ರುತ್ವಾ ಸನಕಮುಖ್ಯಾಸ್ತಂ ಕಿಮೂಚುರ್ಯೋಗಸಿದ್ಧಯೇ || ೨ ||

ಸೂತ ಉವಾಚ |

ಧೂಮ್ರವರ್ಣಾವತಾರಸ್ಯ ಶ್ರುತ್ವಾನ್ಹಂ ವಧಸಂಶ್ರಿತಮ್ |  
ಚರಿತಂ ಹೃಷ್ಣರೋಮಾಣಃ ಪಪ್ರಚ್ಛುಃ ಶಂಕರಂ ದ್ವಿಜಾಃ || ೩ ||

ಸನಕಾದ್ಯಾ ಊಚುಃ |

ನಾನಾವತಾರಸಂಯುಕ್ತಂ ಶ್ರುತ್ವಾಮಾಹಾತ್ಮ್ಯಮುತ್ತಮಮ್ |  
ಧೂಮ್ರವರ್ಣಾವತಾರಸ್ಯ ಸಂತುಷ್ಟಾಃ ಸ್ಮ ಸದಾಶಿವ || ೪ ||

ಅಧುನಾ ಶಾಧಿ ಸರ್ವೇಶ ಯೋಗಪ್ರಾಪ್ತ್ಯರ್ಥಮುತ್ತಮಮ್ |  
ವಿಧಿಂ ಸುಖಕರಂ ಶೀಘ್ರಂ ಸುಗಮಂ ಯೋಗಿನಾಯಕ || ೫ ||

ಶಿವ ಉವಾಚ |

ಗಣೇಶಹೃದಯಂ ವಕ್ಷ್ಯೇ ಸರ್ವಸಿದ್ಧಿಪ್ರದಾಯಕಮ್ |  
ಸಾಧಕಾಯ ಮಹಾಭಾಗಾಃ ಶೀಘ್ರೇಣ ಶಾಂತಿದಂ ಪರಮ್ || ೬ || (ಶೀಘ್ರಂ ವೈ)

ಪುರಾನ್ಹಂ ಗಣನಾಥಸ್ಯ ಧ್ಯಾನಯುಕ್ತೋಭವಂ ದ್ವಿಜಾಃ |  
ತತ್ರ ಮಾಂ ಸರಿತಾಂ ಶ್ರೇಷ್ಠಾ ಜಗಾದ ವಾಕ್ಯಮುತ್ತಮಮ್ || ೭ ||

ಗಂಗೋವಾಚ |

ವದ ಶಂಕರ ಕಸ್ಯ ತ್ವಂ ಧ್ಯಾನಂ ಕರೋಷಿ ನಿತ್ಯದಾ |  
ಇಚ್ಛಾಮಿ ತಮಹಂ ಜ್ಞಾತು ತ್ವತ್ತಃ ಕಿಂ ಪರಮಂ ಮತಮ್ || ೮ ||

ಶಿವ ಉವಾಚ |

ಗಣೇಶಂ ದೇವದೇವೇಶಂ ಬ್ರಹ್ಮಬ್ರಹ್ಮೇಶಮಾದರಾತ್ |

ಧ್ಯಾಯಾಮಿ ಸರ್ವಭಾವಜ್ಞೇ ಕುಲದೇವಂ ಸನಾತನಮ್ || ೯ ||

ತಸ್ಯ ಯದ್ ಹೃದಯಂ ದೇವಿ ಗುಪ್ತಂ ಸರ್ವಪ್ರದಾಯಕಮ್ |

ಕಥಯಿಷ್ಯಾಮಿ ಸರ್ವಜ್ಞೇ ಯೇನ ಜ್ಞಾಸ್ಯಸಿ ತಂ ವಿಭುಮ್ || ೧೦ ||

ಪುರಾಂಜ್ಞಾನಾವೃತ್ತೋಽಹಂ ತು ತಪಸಿ ಸಂಸ್ಥಿತೋಽಭವಮ್ |

ತತ್ರ ತಪಃ ಪ್ರಭಾವೇಣ ಹೃದ್ಯಪಶ್ಯಂ ಗಜಾನನಮ್ || ೧೧ ||

ತಸ್ಯ ದರ್ಶನಮಾತ್ರೇಣ ಸ್ತೂರ್ತಿಃ ಪ್ರಾಪ್ತಾ ಮಯಾ ಪ್ರಿಯೇ |

ತಯಾ ಗಣೇಶ್ವರಂ ಜ್ಞಾತ್ವಾ ಯೋಗಿವಂದ್ಯೋಽಭವಂ ಮುದಾ || ೧೨ ||

ತತ್ರೇಹಂ ಶೃಣು ವಕ್ತ್ವಾಮಿ ಗಣೇಶಹೃದಯಂ ಪರಮ್ |

ಯೇನ ಗಾಣೇಶಯೋಗೇ ತ್ವಂ ನಿಪುಣಾ ಸಂಭವಿಷ್ಯಸಿ || ೧೩ ||

ಓಂ ಅಸ್ಯ ಶ್ರೀಗಣೇಶಹೃದಯಸ್ತೋತ್ರಮಂತ್ರಸ್ಯ ಶಂಭುರೃಷಿಃ |

ನಾನಾವಿಧಾನಿ ಛಂದಾಂಸಿ | ಶ್ರೀ ಗಣೇಶೋ ದೇವತಾ | ಗಮಿತಿ ಬೀಜಮ್ |

ಜ್ಞಾನಾತ್ಮಿಕಾ ಶಕ್ತಿಃ | ನಾದಃ ಕೀಲಕಮ್ |

ಶ್ರೀಗಣಪತಿಪ್ರೀತ್ಯರ್ಥಮಭೀಷ್ಟಸಿದ್ಧಯರ್ಥಂ ಜಪೇ ವಿನಿಯೋಗಃ |

ಅಥ ಕರನ್ಯಾಸಃ |

ಓಂ ಗಾಂ ಅಂಗುಷ್ಠಾಭ್ಯಾಂ ನಮಃ |

ಓಂ ಗೀಂ ತರ್ಜನೀಭ್ಯಾಂ ನಮಃ |

ಓಂ ಗೂಂ ಮಧ್ಯಮಾಭ್ಯಾಂ ನಮಃ |

ಓಂ ಗೈಂ ಅನಾಮಿಕಾಭ್ಯಾಂ ನಮಃ |

ಓಂ ಗೌಂ ಕನಿಷ್ಠಿಕಾಭ್ಯಾಂ ನಮಃ |

ಓಂ ಗಃ ಕರತಲಕರಪೃಷ್ಠಾಭ್ಯಾಂ ನಮಃ |

ಇತಿ ಕರನ್ಯಾಸಃ ||

ಅಥ ಹೃದಯಾದ್ಯಂಗನ್ಯಾಸಃ |

ಓಂ ಗಾಂ ಹೃದಯಾಯ ನಮಃ |

ಓಂ ಗೀಂ ಶಿರಸೇ ಸ್ವಾಹಾ |

ಓಂ ಗೂಂ ಶಿಖಾಯೈ ವಷಟ್ |

ಓಂ ಗೈಂ ಕವಚಾಯ ಹುಮ್ |

ಓಂ ಗೌಂ ನೇತ್ರತ್ರಯಾಯ ವೌಷಟ್ |

ಓಂ ಗಃ ಅಸ್ತ್ರಾಯ ಫಟ್ |

ಇತಿ ಹೃದಯಾದ್ಯಂಗನ್ಯಾಸಃ ||

ಅಥ ಧ್ಯಾನಮ್ |

ಸಿಂದೂರಾಭಂ ತ್ರಿನೇತ್ರಂ ಪೃಥುತರಜರರಂ ರಕ್ತವಸ್ತ್ರಾವೃತಂ ತಂ  
ಪಾಶಂ ಚೈವಾಂಕುಶಂ ವೈ ರದನಮಭಯದಂ ಪಾಣಿಭಿಃ ಸಂದಧಾನಮ್ ||

ಸಿದ್ಧಾಃ ಬುದ್ಧಾಃ ಪ್ರಶ್ನಿಷ್ಠಂ (ಪ್ರಶಿಷ್ಠಂ) ಗಜವದನಮಹಂ ಚಿಂತಯೇ ಹೈಕದಂತಂ  
ನಾನಾಭೂಷಾಭಿರಾಮಂ ನಿಜಜನಸುಖದಂ ನಾಭಿಶೇಷಂ ಗಣೇಶಮ್ || ೧೪ ||

ಇತಿ ಧ್ಯಾನಮ್ |

ಏವಂ ಧ್ಯಾತ್ವಾ ಮಾನಸೋಪಚಾರೈಃ ಪೂಜಯೇತ್ |

ಕಿಂಚಿನ್ನೂಲಮಂತ್ರಂ ಜಪ್ತ್ವಾ ಹೃದಯಂ ಪಠೇತ್ ||

ಓಂ ಗಣೇಶಮೇಕದಂತಂ ಚ ಚಿಂತಾಮಣಿಂ ವಿನಾಯಕಮ್ |

ದುಂಢಿರಾಜಂ ಮಯೂರೇಶಂ ಲಂಬೋದರಂ ಗಜಾನನಮ್ || ೧೫ ||

ಹೇರಂಬಂ ವಕ್ರತುಂಡಂ ಚ ಜ್ಯೇಷ್ಠರಾಜಂ ನಿಜಸ್ಥಿತಮ್ |

ಆಶಾಪೂರಂ ತು ವರದಂ ವಿಕಟಂ ಧರಣೀಧರಮ್ || ೧೬ ||

ಸಿದ್ಧಿಬುದ್ಧಿಪತಿಂ ಪಂದೇ ಬ್ರಹ್ಮಣಸ್ಪತಿಸಂಜ್ಞಿತಮ್ |

ಮಾಂಗಲ್ಯೇಶಂ ಸರ್ವಪೂಜ್ಯಂ ವಿಘ್ನಾನಾಂ ನಾಯಕಂ ಪರಮ್ || ೧೭ ||

ಏಕವಿಂಶತಿ ನಾಮಾನಿ ಗಣೇಶಸ್ಯ ಮಹಾತ್ಮನಃ |

ಅರ್ಥೇನ ಸಂಯೂತಾನ್ಯೇವ ಹೃದಯಂ ಪರಿಕೀರ್ತಿತಮ್ || ೧೮ ||

ಗಂಗೋ ವಾಚ |

ಏಕವಿಂಶತಿನಾಮ್ನಾಂ ತ್ವಮರ್ಥಂ ಬ್ರೂಹಿ ಸದಾಶಿವ |

ಗಣೇಶಹೃದಯಂ ಯೇನ ಜಾನಾಮಿ ಕರುಣಾನಿಧೇ || ೧೯ ||

ಶಿವ ಉವಾಚ |

ಗಕಾರರೂಪಂ ವಿವಿಧಂ ಚರಾಚರಂ ಣಕಾರಗಂ ಬ್ರಹ್ಮ ತಥಾ ಪರಾತ್ಪರಮ್ |

ತಯೋಃ ಸ್ಥಿತಾಸ್ತಸ್ಯ ಗಣಾಃ ಪ್ರಕೀರ್ತಿತಾ ಗಣೇಶಮೇಕಂ ಪ್ರಣಮಾಮ್ಯಹಂ ಪರಮ್ ||

೨೦ ||

ಮಾಯಾಸ್ವರೂಪಂ ತು ಸದೈಕವಾಚಕಂ ದಂತಃ ಪರೋ ಮಾಯಿಕರೂಪಧಾರಕಃ |

ಯೋಗೇ ತಯೋರೇಕರದಂ ಸುಮಾನಿನಿ ಧೀಸ್ಥಂ ನತೋಽಹಂ ಜನಭಕ್ತಿಲಾಲಸಮ್ ||

೨೧ ||

ಚಿತ್ತಪ್ರಕಾಶಂ ವಿವಿಧೇಷು ಸಂಸ್ಥಂ ಲಿಪ್ತಂ ನ ಲೇಪಾದಿ ವಿವರ್ಜಿತಂ ತಮ್ |

ಭೋಗೈರ್ವಿಹೀನಂ ತ್ವಥ ಭೋಗಕಾರಕಂ ಚಿಂತಾಮಣಿಂ ತಂ ಪ್ರಣಮಾಮಿ ನಿತ್ಯಮ್ ||  
೨೨ ||

ವಿನಾಯಕಂ ನಾಯಕವರ್ಜಿತಂ ಪ್ರಿಯೇ ವಿಶೇಷತೋ ನಾಯಕಮೀಶ್ವರಾತ್ಮನಾಮ್ |  
ನಿರಂಕುಶಂ ತಂ ಪ್ರಣಮಾಮಿ ಸರ್ವದಂ ಸದಾತ್ಮಕಂ ಭಾವಯುತೇನ ಚೇತಸಾ || ೨೩ ||  
ವೇದಾಃ ಪುರಾಣಾನಿ ಮಹೇಶ್ವರಾದಿಕಾಃ ಶಾಸ್ತ್ರಾಣಿ ಯೋಗೇಶ್ವರದೇವಮಾನವಾಃ |  
ನಾಗಾಸುರಾ ಬ್ರಹ್ಮಗಣಾಶ್ಚ ಜಂತವೋ ಧುಂಧಂತಿ ವಂದೇ ತ್ವಥ ದುಂಧಿರಾಜಕಮ್ ||  
೨೪ ||

ಮಾಯಾರ್ಥವಾಚ್ಯೋ ಹಿ ಮಯುರಭಾವೋ ನಾನಾಭ್ರಮಾರ್ಥಂ ಪ್ರಕರೋತಿ  
(ಪ್ರಕರೋಮಿ) ತೇನ್ |  
ತಸ್ಮಾನ್ ಮಯೂರೇಶಮಥೋ ವದಂತಿ ನಮಾಮಿ ಮಾಯಾಪತಿಮಾಸಮಂತಾತ್ ||  
೨೫ ||

ಯಸ್ಯೋದರಾದ್ವಿಶ್ವಮಿದಂ ಪ್ರಸೂತಂ ಬ್ರಹ್ಮಾಣಿ ತದ್ಜ್ವರರೇ ಸ್ಥಿತಾನಿ |  
ಅನಂತರೂಪಂ ಜಠರಂ ಹಿ ಯಸ್ಯ ಲಂಬೋದರಂ ತಂ ಪ್ರಣತೋಽಸ್ಮಿ ನಿತ್ಯಮ್ ||  
೨೬ ||

ಜಗದ್ಗಲಾಥೋ ಗಣನಾಯಕಸ್ಯ ಗಜಾತ್ಮಕಂ ಬ್ರಹ್ಮಶಿರಃ ಪರೇಶಮ್ |  
ತಯೋಶ್ಚ ಯೋಗೇ ಪ್ರವದಂತಿ ಸರ್ವೇ ಗಜಾನನಂ ತಂ ಪ್ರಣಮಾಮಿ ನಿತ್ಯಮ್ || ೨೭ ||  
ದೀನಾರ್ಥವಾಚ್ಯಸ್ತ್ವಥ ಹೇರ್ಜಗಚ್ಚ ಬ್ರಹ್ಮಾರ್ಥವಾಚ್ಯೋ ನಿಗಮೇಷು ರಂಬಃ |  
ತತ್ಪಾಲಕತ್ವಾಚ್ಚ ತಯೋಃ ಪ್ರಯೋಗೇ ಹೇರಂಬಮೇಕಂ ಪ್ರಣಮಾಮಿ ನಿತ್ಯಮ್ ||  
೨೮ ||

ವಿಶ್ವಾತ್ಮಕಂ ಯಸ್ಯ ಶರೀರಮೇಕಂ ತಸ್ಮಾಚ್ಚ ವಕ್ತ್ರಂ ಪರಮಾತ್ಮರೂಪಮ್ |  
ತುಂಡಂ ತದೇವಂ ಹಿ ತಯೋಃ ಪ್ರಯೋಗೇ ತಂ ವಕ್ರತುಂಡಂ ಪ್ರಣಮಾಮಿ ನಿತ್ಯಮ್ ||  
೨೯ ||

ಮಾತಾಪಿತೃಯಂ ಜಗತಾಂ ಪರೇಷಾಂ ತಸ್ಯಾಽಪಿ ಮಾತಾ ಜನಕಾದಿಕಂ ನ |  
ಶ್ರೇಷ್ಠಂ ವದಂತೇ ನಿಗಮಾಃ ಪರೇಶ ತಂ ಜ್ಯೇಷ್ಠರಾಜಂ ಪ್ರಣಮಾಮಿ ನಿತ್ಯಮ್ || ೩೦ ||  
ನಾನಾಚತುಃಸ್ಥಂ ವಿವಿಧಾತ್ಮಕೇನ ಸಂಯೋಗರೂಪೇಣ ನಿಜಸ್ವರೂಪಮ್ |  
ಪೂರ್ಯಸ್ಯ ಸಾ ಪೂರ್ಣಸಮಾಧಿರೂಪಾ ಸ್ವಾನಂದನಾಥಂ ಪ್ರಣಮಾಮಿ ಚಾತಃ ||  
೩೧ ||

ಮನೋರಥಾನ್ ಪೂರಯತೀಹ ಗಂಗೆ ಚರಾಚರಾಣಾಂ ಜಗತಾಂ ಪರೇಷಾಮ್ |  
ಅತೋ ಗಣೇಶಂ ಪ್ರವದಂತಿ ಚಾಶಾಪ್ರಪೂರಕಂ ತಂ ಪ್ರಣಮಾಮಿ ನಿತ್ಯಮ್ || ೩೨ ||

ವರೈಃ ಸಮಾಸ್ತಾಪಿತಮೇವ ಸರ್ವಂ ವಿಶ್ವಂ ತಥಾ ಬ್ರಹ್ಮವಿಹಾರಿಣಾ ಚ |  
 ಅತಃ ಪರಂ ವಿಪ್ರಮುಖಾ ವದಂತಿ ವರಪ್ರದಂ ತಂ ವರದಂ ನತೋಽಸ್ಮಿ || ೨೩ ||  
 ಮಾಯಾಮಯಂ ಸರ್ವಮಿದಂ ವಿಭಾತಿ ಮಿಥ್ಯಾಸ್ವರೂಪಂ ಭ್ರಮದಾಯಕಂ ಚ |  
 ತಸ್ಮಾತ್ಪರಂ ಬ್ರಹ್ಮ ವದಂತಿ ಸತ್ಯಮೇನಂ ಪರೇಶಂ ವಿಕಟಂ ನಮಾಮಿ || ೨೪ ||  
 ಚಿತ್ತಸ್ಯ ಪ್ರೋಕ್ತಾ ಮುನಿಭಿಃ ಪ್ರಥಿವ್ಯೋ ನಾನಾವಿಧಾ ಯೋಗಿಭಿರೇವ ಗಂಗೆ |  
 ತಾಸಾಂ ಸದಾ ಧಾರಕ ಏಕ ಏವ ವಂದೇ ಚ ಧರಣೀಧರಮಾದಿಭೂತಮ್ || ೨೫ ||  
 ವಿಶ್ವಾತ್ಮಿಕಾ ಬ್ರಹ್ಮಮಯೇ ಹಿ ಬುದ್ಧಿಃ ತಸ್ಯಾ ವಿಮೋಹಪ್ರದಿಕಾ ಚ ಸಿದ್ಧಿಃ |  
 ತಾಭ್ಯಾಂ ಸದಾ ಖೇಲತಿ ಯೋಗನಾಥಃ ತಂ ಸಿದ್ಧಿಬುದ್ಧಿಶಮಥೋ ನಮಾಮಿ || ೨೬ ||  
 ಅಸತ್ಯಸತ್ ಸಾಮ್ಯತುರೀಯನೈಜ್ಯಗನ್ನಿವೃತ್ತಿ ರೂಪಾಣಿ (ಬ್ರಹ್ಮಾಣಿ) ವಿರಚ್ಯ ಖೇಲಕಃ |  
 ಸದಾ ಸ್ವಯಂ ಯೋಗಮಯೇನ ಭಾತಿ ತಂ ನಮಾಮ್ಯತೋಽಹಂ ತ್ವಥ ಬ್ರಹ್ಮಣಸ್ಪತಿಮ್  
 || ೨೭ ||  
 ಅಮಂಗಲಂ ವಿಶ್ವಮಿದಂ ಸಹಾತ್ಮಭಿಃ ಅಯೋಗಸಂಯೋಗಯುತಂ ಪ್ರಣಶ್ವರಮ್ |  
 ತತಃ ಪರಂ ಮಂಗಲರೂಪಧಧಾರಕಂ ನಮಾಮಿ ಮಾಂಗಲ್ಯಪತಿಂ ಸುಶಾಂತಿದಮ್ ||  
 ೨೮ ||  
 ಸರ್ವತ್ರಮಾನ್ಯಂ ಸಕಲಾವಭಾಸಕಂ ಸುಜ್ಞೇಃ ಶುಭಾದಾವಶುಭಾದಿಪೂಜಿತಮ್ |  
 ಪೂಜ್ಯಂ ನ ತಸ್ಮಾನ್ನಿಗಮಾದಿಸಮ್ಮತಂ ತಂ ಸರ್ವಪೂಜ್ಯಂ ಪ್ರಣತೋಽಸ್ಮಿ ನಿತ್ಯಮ್ ||  
 ೨೯ ||  
 ಭುಕ್ತಿಂ ಚ ಮುಕ್ತಿಂ ಪ್ರದದಾತಿ ತುಷ್ಠೋ ಭಕ್ತಿಪ್ರಿಯೋ ನಿಜವಿಘ್ನಹಾ ಚ |  
 ಭಕ್ತ್ಯಾ ವಿಹೀನಾಯ ದದಾತಿ ವಿಘ್ನಾನ್ ತಂ ವಿಘ್ನರಾಜಂ ಪ್ರಣಮಾಮಿ ನಿತ್ಯಮ್ ||  
 ೩೦ ||  
 ನಾಮಾರ್ಥಯುಕ್ತಂ ಕಥಿತಂ ಪ್ರಿಯೇ ತೇ ವಿಘ್ನೇಶ್ವರಸ್ಯೈವ ಪರಂ ರಹಸ್ಯಮ್ |  
 ಸಪ್ತತ್ರಿನಾಮ್ನಾಂ ಹೃದಯಂ ನರೋ ಯೋ ಜ್ಞಾತ್ವಾ ಪರಂ ಬ್ರಹ್ಮಮಯೋ ಭವೇದಿಹ  
 || ೩೧ ||  
 ಗಂಗೋವಾಚ |  
 ನಾಮ್ನಾಂ ಯಥ್ಯದಯಂ ಪ್ರೋಕ್ತಂ ತ್ವಯಾ ಬ್ರಹ್ಮಪದಂ ಪರಮ್ |  
 ನ ತತ್ರಾನುಭವೋ ಮೇ ತು ತದರ್ಥಂ ವದ ಶಂಕರ || ೩೨ ||  
 ಶಿವ ಉವಾಚ |  
 ಮಂತ್ರಂ ಗೃಹ್ಯ ಗಣೇಶಸ್ಯ ಪುರಶ್ಚರಣಮಾರ್ಗತಃ |

ಭಜ ತ್ವಂ ತೇನ ತಂ ಜ್ಞಾನಂ ಭವಿಷ್ಯತಿ ನ ಸಂಶಯಃ || ೪೩ ||  
 ಹೃದಯಂ ಮಂತ್ರರಾಜಸ್ಯ ಕಥಯಾಮಿ ಸಮಾಸತಃ |  
 ಮಂತ್ರ ಏವ ಗಣೇಶಾನೋ ನ ಭಿನ್ನಸ್ತತ್ರ ವರ್ತತೇ || ೪೪ ||  
 ಗಕಾರೋ ಬ್ರಹ್ಮದೇವಶ್ವಾಕಾರೋ ವಿಷ್ಣುಃ ಪ್ರಕೀರ್ತಿತಃ |  
 ಬಿಂದುಃ ಶಿವಸ್ತಥಾ ಭಾನುಃ ಸಾನುನಾಸಿಕ ಸಂಜ್ಞಿತಃ || ೪೫ ||  
 ತೇಷಾಂ ಸಂಧಿರ್ಮಹಾಶಕ್ತಿರೇಭಿಃ ಸ ಮಂತ್ರ ಉಚ್ಯತೇ |  
 ದೇವತಾ ಗಣನಾಥಸ್ತು ತೇಷಾಂ ಸಂಯೋಗಕಾರಕಃ || ೪೬ ||  
 ತೇಭ್ಯಸ್ತಾರಮಯಂ ವಿಶ್ವಂ ಸಮುತ್ಪನ್ನಂ ಪ್ರಿಯೇ ಪುರಾ |  
 ಅತಸ್ತಾರಯುತೋ ಮಂತ್ರೋ ಗಣೇಶೈಕಾಕ್ಷರಾಕೃತಿಃ || ೪೭ ||  
 ತಾರಃ ಸ ಷಡ್ ವಿಧಃ ಪ್ರೋಕ್ತಸ್ತನ್ನಿಬೋಧ ಸರಿದ್ವರೇ |  
 ಅಕಾರೋಕಾರಕೌಃ ಪ್ರೋಕ್ತೌಃ ಮಕಾರೋ ನಾದಬಿಂದುಕೇ || ೪೮ ||  
 ಶೂನ್ಯಂ ವಿದ್ಧಿ ಮಹಾಮಾಯೇ ತತ್ರ ಭೇದಂ ವದಾಮ್ಯಹಮ್ |  
 ಶೂನ್ಯಂ ದೇಹಿಸ್ವರೂಪಂ ತು ಬಿಂದುರ್ದೇಹ ಇತಿ ಸ್ಮೃತಃ || ೪೯ ||  
 ತಾಭ್ಯಾಂ ಚತುರ್ವಿಧಂ ವಿಶ್ವಂ ಸ್ತೂಲಾದಿಭೇದಧಾರಕಮ್ |  
 ಏತಾದೃಶಂ ಬಿಜಾನೀಹಿ ಮಂತ್ರರಾಜಂ ಗಜಾನನಮ್ || ೫೦ ||  
 ಆಗಮೋಕ್ತವಿಧಾನೇನ ಕೃತ್ವಾ ನ್ಯಾಸಾದಿಕಂ ಪುರಾ |  
 ತತೋ ಗಣೇಶ್ವರಂ ಪೂಜ್ಯ ಜಪಂ ಕುರ್ಯಾದ್ವಿಚಕ್ಷಣಃ || ೫೧ ||  
 ತದ್ವಶಾಂಶೇನ ಹೋಮಂ ವೈ ಕುರ್ಯಾದಾಗಮಮಾರ್ಗತಃ |  
 ತದ್ವಶಾಂಶಮಿತಂ ಪ್ರೋಕ್ತಂ ತರ್ಪಣಂ ಗಣಪಸ್ಯ ಚ || ೫೨ ||  
 ತದ್ವಶಾಂಶಮಿತಂ ದೇವಿ ಮಾರ್ಜನಂ ತದ್ವಶಾಂಶತಃ |  
 ವಿಪ್ರಾಣಾಂ ಭೋಜನಂ ಪ್ರೋಕ್ತಮೇವಂ ಪಂಚಾಂಗಮುಚ್ಯತೇ || ೫೩ ||  
 ಯಥಾವಿಧಿಕೃತಂ ಚೈತತ್ಸದ್ಯೋ ಹಿ ಫಲದಂ ಭವೇತ್ |  
 ಅತಸ್ತ್ವಂ ಮಂತ್ರರಾಜಸ್ಯ ಪಂಚಕಂ ತತ್ಸಮಾಚರ || ೫೪ ||  
 ಏವಮುಕ್ತ್ವಾದದೇ ತಸ್ಯೈ ಮಂತ್ರಂ ವಿಧಿಸಮನ್ವಿತಮ್ |  
 ಗಣೇಶಸ್ಯ ಪುಣಮ್ಯೈವ ಮಾಂ ಯಯೌ ಸಾ ತಪೋರ್ಧತಃ || ೫೫ ||  
 ಮಯೂರೇಶಂ ಸಮಾಸಾದ್ಯ ಚಕಾರ ತಪ ಉತ್ತಮಮ್ |  
 ಗಂಗಾ ತತ್ರೈವ ವಿಪ್ರೇಶಾ ಮಂತ್ರಧ್ಯಾನಪರಾಯಣಾ || ೫೬ ||

ಪುರಶ್ಚರಣಮೇಕಂ ಸಾ ಚಕಾರ ಸರಿತಾಂ ವರಾ |

ತತಃ ಪ್ರಸನ್ನತಾ ಯಾತೋ ಗಣೇಶೋ ಭಕ್ತವತ್ಸಲಃ || ೫೨ ||

ತಸ್ಯೈವ ಕೃಪಯಾ ತಸ್ಯಾ ಹೃದಿ ಜ್ಞಾನಂ ಬಭೂವ ಹ |

ತೇನೈಕವಿಂಶತೇರ್ನಾಮ್ನಾಮರ್ಥಜ್ಞಾ ತತ್ಕೃಣಾಂಧೂತ್ || ೫೩ ||

ತತೋ ಹರ್ಷಯುತಾ ದೇವೀ ತತ್ರ ವಾಸಂ ಚಕಾರ ಸಾ |

ನಿತ್ಯಂ ಭಕ್ತಿಸಮಾಯುಕ್ತ್ವಾಭಜತ್ತಂ ಗಣನಾಯಕಮ್ || ೫೪ ||

ಸನಕಾದ್ಯಾ ಊಚುಃ |

ಬ್ರಹ್ಮಭೂತಾ ಸರಿತ್ಯೇಷಾ ಮಯೂರೇಶಂ ಕಥಂ ಪ್ರಭೋ |

ಅಭಜತ್ತಸ್ಯ ಮಾರ್ಗಂ ನೋ ಬ್ರೂಹಿ ನಾಥ ನಮೋಸ್ತು ತೇ || ೬೦ ||

ಶಿವ ಉವಾಚ |

ಬ್ರಹ್ಮಭೂತೋ ನರೋ ಯೋಗೀ ಗಣೇಶಮಭಜತ್ಸದಾ |

ನವಧಾ ಭಕ್ತಿಭಾವೇನ ತತ್ಪುರಶ್ಚ ಮಹರ್ಷಯಃ || ೬೧ ||

ಪುತ್ರಃ ಕಲತ್ರಂ ಜನಕೌ ಸುಹೃದಗಣೋ ದ್ರವ್ಯಂ ಸಖಾವೃತ್ತಿಜವಿದ್ಯಯಾ ಯುತಮ್ |

ಸ್ವರ್ಗಸ್ತು ಮೋಕ್ಷೋ ವಿವಿಧಂ ತ್ವಮೇವ ಮೇ ಸ್ವಾಮೀ ಗುರುವಿಘ್ನಪತಿಃ ಪರಾತ್ಪರಃ ||

೬೨ ||

ಸಾಂಸರ್ಗಿಕಂ ಕಾಯಿಕವಾಚಿಕಂ ಪರಂ ಕರ್ಮಾಚರನ್ಮಾನಸಜಂ ತ್ರಿದೇಹತಃ |

ಜ್ಞಾನಂ ಹೃದಿಸ್ತಂ ಚ ಮಯಾ ಪರಾತ್ಪರಂ ವಿಧ್ನೇಶ್ವರಾಯೇತಿ ಸಮರ್ಪಿತಂ ಕಿಲ ||

೬೩ ||

ಯೋಗಾಕಾರೇಣ ವಿಘ್ನೇಶ ಏಕಾನೇಕಾದಿಸಂಶ್ರಿತಃ |

ಭುಂಕ್ತೇ ಸ ವಿವಿಧಾನೋಗಾನ್ ಶುಭಾಶುಭಸಮಾಶ್ರಿತಾನ್ || ೬೪ ||

ನಾಹಂ ನರಃ ಸ್ವಯಂ ಸಾಕ್ಷಾತ್ ಕ್ರೀಡತಿ ಗಣನಾಯಕಃ |

ಸ್ವಾಮಿಸೇವಕಭಾವೇನ ಬ್ರಹ್ಮಣಿ ಶೋಭತೇ ರತಃ || ೬೫ ||

ಅನೇನ ವಿಧಿನಾ ವಿಪ್ರಾ ಭಜಂತೇ ಗಣನಾಯಕಮ್ |

ಯೋಗಿನಃ ಶುಕಮುಖ್ಯಾಶ್ಚ ಮುದ್ಗಲಾದ್ಯಾ ಮಹರ್ಷಯಃ || ೬೬ ||

ಏತತ್ಸರ್ವಂ ಸಮಾಖ್ಯಾತಂ ಗುಹ್ಯಂ ಗಣಪತೇರ್ಮಯಾ |

ಹೃದಯಂ ತೇನ ವಿಘ್ನೇಶಂ ತೋಷಯಧ್ವಂ ಮಹರ್ಷಯಃ || ೬೭ ||

ಯಥಾ ದೇಹೇಂದ್ರಿಯಾದ್ಯೇಷು ಮುಖ್ಯಂ ಸ್ವಹೃದಯಂ ಸ್ಮೃತಮ್ |

ಯತ್ರ ಜೀವಸ್ವರೂಪೇಣ ತಿಷ್ಠತಿ ಗಣನಾಯಕಃ || ೬೮ ||



ತಥಾ ಗಣಪತೇರೇತದ್ ಹೃದಯಂ ಪರಿಕೀರ್ತಿತಮ್ |  
 ಅತ್ರ ಯೋಗಪತಿಃ ಸಾಕ್ಷಾತ್ಪ್ರತಿ ಬ್ರಹ್ಮನಾಯಕಃ || ೬೯ ||  
 ಅನೇನ ಗಣನಾಥಂ ತು ಯಸ್ತೋಷ್ಯತಿ ನರೋತ್ತಮಃ |  
 ಸ ಭುಕ್ತ್ವಾ ಸಕಲಾನೋಗಾನಂತೇ ಯೋಗಮಯೋ ಭವೇತ್ || ೭೦ ||  
 ಏವಂ ಮದೀಯವಾಕ್ಯಂ ತೇ ಶ್ರುತ್ವಾ ಬ್ರಹ್ಮಸುತಾಃ ಪರಮ್ |  
 ಪ್ರಣಮ್ಯ ಮಾಂ ಯಯುಃ ಸರ್ವೇ ಸನಕಾದ್ಯಾಸ್ತಪೋವನಮ್ || ೭೧ ||  
 ಏಕಾಕ್ಷರಮಂತ್ರಸ್ಯ ಪಂಚಕಂ ಸೇವ್ಯ ಯೋಗಿನಃ |  
 ಗಣೇಶಹೃದಯಂ ಜ್ಞಾತ್ವಾ ಗಾಣಪತ್ಯಾ ಬಭೂವಿರೇ || ೭೨ ||  
 ತತೋ ನಿತ್ಯಂ ಗಣೇಶಸ್ಯ ಹೃದಯಂ ತೇ ಮಹರ್ಷಯಃ |  
 ಜಪಂತಿ ಭಕ್ತಿಸಂಯುಕ್ತಾ ಭ್ರಮಂತಿ ಸ್ವೇಚ್ಛಯೇರಿತಾಃ || ೭೩ ||  
 ಅತಸ್ತ್ವಮಪಿ ಭಾವೇನ ಗಣೇಶಹೃದಯಂ ಪರಮ್ |  
 ಸೇವಸ್ಯ ಗಾಣಪತ್ಯೇಷು ಮುಖ್ಯಸ್ತಥಾ ಭವಿಷ್ಯಸಿ || ೭೪ ||  
 ಮುದ್ಗಲ ಉವಾಚ |  
 ಏವಮುಕ್ತ್ವಾ ಮಹಾನಾಗಂ ಶೇಷಾಯ ಪ್ರದದೌ ಶಿವಃ |  
 ಮಂತ್ರಮೇಕಾಕ್ಷರ ಸಾಂಗಂ ಸ ಯಯೌ ತಂ ಪ್ರಣಮ್ಯ ಚ || ೭೫ ||  
 ಸಾಧಯಿತ್ವಾ ಯಥಾನ್ಯಾಯಂ ಹೃದಯಜ್ಯೋ ಬಭೂವ ಹ |  
 ನಿತ್ಯಂ ಹೃದಯಕೇನೈವ ತುಷ್ಠಾವ ದ್ವಿರದಾನನಮ್ || ೭೬ ||  
 ಗಣೇಶಹೃದಯಂ ಪುಣ್ಯಂ ಶೃಣುಯಾಚ್ಛ್ರಾವಯೇನ್ನರಃ |  
 ಈಪ್ಸಿತಂ ಪಾಪಪ್ನುಯಾಚ್ಛಾಂತೇ ಬ್ರಹ್ಮಭೂತೋ ಭವೇದಿಹ || ೭೭ ||  
 ನಿತ್ಯಂ ಪಠೇನ್ನರಶ್ಚೇದಂ ಹೃದಯಂ ಗಣಪಸ್ಯ ಯಃ |  
 ಸ ಗಣೇಶೋ ನ ಸಂದೇಹೋ ದರ್ಶನಾತ್ಸಿದ್ಧಿದೋ ಭವೇತ್ || ೭೮ ||  
 ಪುತ್ರಪೌತ್ರಕಲತ್ರಾದಿ ಲಭತೇ ಪಾರತೋ ನರಃ |  
 ಧನಂ ಸುವಿಪುಲಂ ಧಾನ್ಯಮಾರೋಗ್ಯಮಚಲಾಂ ಶ್ರಿಯಮ್ || ೭೯ ||  
 ಏಕವಿಂಶತಿವಾರಂ ಯೋ ದಿವಸಾನೇಕವಿಂಶತಿಮ್ |  
 ಪಠೇತ್ ಗಣಪತಿಂ ಚಿಂತ್ಯಂ ಸ ಲಭೇದೀಪ್ಸಿತಂ ಫಲಮ್ || ೮೦ ||  
 ಅಸಾಧ್ಯಂ ಸಾಧಯೇನ್ಮರ್ತ್ಯೋ ಗಣೇಶಹೃದಯೇನ ಯತ್ |  
 ರಾಜಬದ್ಧಂ ತ್ರಿಕಾಲೇಷು ಮೋಚಯೇತ್ಪಾರ ತೋ ವಿಧೇ || ೮೧ ||  
 ಮಾರಣೋಚ್ಛಾಟನಾದೀನಿ ವಶ್ಯಮೋಹಾದಿಕಾನಿ ತು |

ಅನೇನ ಸಾಧಯೇನ್ಮತ್ಯಃ ಪರಂ ಕೃತ್ಯಂ ವಿನಾಶಯೇತ್ (ಪ್ರಣಾಶಯೇತ್) || ೮೨ ||

ಸಂಗ್ರಾಮೇ ಜಯಮಾಪ್ನೋತಿ ವೀರಶ್ರೀಸಂಯುತೋ ಭವೇತ್ |

ಅಸ್ಯ ಪಾರೇನ ಭೋ ದಕ್ಷ ನ ಕಿಂಚಿದ್ ದುರ್ಲಭಂ ಭವೇತ್ || ೮೩ ||

ವಿದ್ಯಾಮಾಯುರ್ಯಶಃ ಪ್ರಜ್ಞಾಮಂಗ ಹೀನೋಂಗಮಾಪ್ನುಯಾತ್ |

ಯಂ ಯಂ ಚಿಂತಯತೇ ಮರ್ತ್ಯಸ್ಯ ತಂ ಪ್ರಾಪ್ನೋತಿ ನಿಶ್ಚಿತಮ್ || ೮೪ ||

ನಾನೇನ ಸದೃಶಂ ಕಿಂಚಿದ್ ಶೀಘ್ರಸಿದ್ಧಿಕರಂ ಭವೇತ್ |

ಸಾಕ್ಷಾದ್ಗಣಪತೇಃ ಪ್ರೋಕ್ತಂ ಹೃದಯಂ ತೇ ಮಯಾ ವಿಧೇ || ೮೫ ||

ಗಣೇಶಭಕ್ತಿಹೀನಾಯ ದುರ್ವಿನೀತಾಯ ವಿದ್ವಿಷೇ |

ನ ದೇಯಂ ಗಣರಾಜಸ್ಯ ಹೃದಯಂ ವೈ ಕದಾಚನ || ೮೬ ||

ಗಣೇಶಭಕ್ತಿಯುಕ್ತಾಯ ಸಾಧವೇ ಚ ಪ್ರಯತ್ನತಃ |

ದಾತವ್ಯಂ ತೇನ ವಿಘ್ನೇಶಃ ಸುಪ್ರಸನ್ನೋ ಭವಿಷ್ಯತಿ || ೮೭ ||

ಮಹಾಸಿದ್ಧಿಪ್ರದಂ ತುಭ್ಯಂ ಕಥಿತಂ ಗಣಪಸ್ಯ ಚ |

ಹೃದಯಂ ಕಿ ಪುನಃ ಶ್ರೋತುಮಿಚ್ಛಸಿ ತ್ವಂ ಪ್ರಜಾಪತೇ || ೮೮ ||

|| ಇತಿ ಶ್ರೀಮುದ್ಗಲಪುರಾಣೋಕ್ತ ಗಣೇಶಹೃದಯಂ ಸ್ತೋತ್ರಂ ಸಂಪೂರ್ಣಮ್ ... ||

Encoded and proofread by Gopal Upadhyay gopal.j.upadhyay at gmail.com

---

—  
*Shri Ganeshahridaya Stotram*

pdf was typeset on June 13, 2020

—

Please send corrections to [sanskrit@cheerful.com](mailto:sanskrit@cheerful.com)

